

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

శ్రీశంకరాచార్య విరచితం
॥ శ్రీ యమునాష్టకం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీ యమునాష్టకం ॥

మురారికాయకాలిమాలలమవారిధారిణీ
తృణీకృతత్రివిష్టపా త్రిలోకశోకహారిణీ |
మనోఽనుకూలకూలకుంజపుంజధూతదుర్మదా
ధునోతు నో మనోమలం కలిందనందినీ సదా || 1 ||

మలాపహారివారిపూరభూరిమండితామృతా
భృశం ప్రపాతకప్రవంచనాతిపండితానిశం |
సునందనందనాంగసంగరాగరంజితా హితా
ధునోతు నో మనోమలం కలిందనందినీ సదా || 2 ||

లసత్తరంగసంగధూతభూతజాతపాతకా
నవీనమాధురీధురీణభక్తిజాతచాతకా |
తటాంతవాసదాసహంససంస్మృతా హి కామదా
ధునోతు నో మనోమలం కలిందనందినీ సదా || 3 ||

విహారరాసఖేదభేదధీరతీరమారుతా
గతా గిరామగోచరే యదీయనీరచారుతా |
ప్రవాహసాహచర్యపూతమేదినీనదీనదా
ధునోతు నో మనోమలం కలిందనందినీ సదా || 4 ||

తరంగసంగసైకతాంచితాంతరా సదాసితా
శరన్నిశాకరాంశుమంజుమంజరీసభాజితా |
భవార్చనాయ చారుణాంబునాధునా విశారదా
ధునోతు నో మనోమలం కలిందనందినీ సదా || 5 ||

జలాంతకేలికారిచారురాధికాంగరాగిణీ
స్వభర్తురన్యదుర్లభాంగసంగతాంశభాగినీ |
స్వదత్తసుప్తసప్తసింధుభేదనాతికోవిదా
ధునోతు నో మనోమలం కలిందనందినీ సదా || 6 ||

జలచ్యుతాచ్యుతాంగరాగలంపటాలిశాలినీ
విలోలరాధికాకచాంతచంపకాలిమాలినీ |
సదావగాహనావతీర్ణభర్తృభృత్యనారదా
ధునోతు నో మనోమలం కలిందనందినీ సదా || 7 ||

సదైవ నందనందకేలిశాలికుంజమంజులా
తటోత్థపుల్లమల్లికాకదంబరేణుసూజ్వలా |
జలావగాహినాం నృణాం భవాభ్రీసింధుపారదా
ధునోతు నో మనోమలం కలిందనందినీ సదా || 8 ||

|| శ్రీ యమునాష్టకం సమాప్తం ||